

सिंहरथ की तैयारियों के बीच स्वच्छता और विकास पर फोकस

निगम ने गंदगी करने वालों से 75 हजार से अधिक जुर्माना वसूला

उज्जैन। आने वाले सिंहरथ को ध्यान में रखते हुए शहर में स्वच्छता और आधारभूत सुविधाओं को बेहतर बनाने की दिशा में नगर निगम लगातार काम कर रहा है। इन दिनों शहर में चौड़ीकरण भी चल रहा है और स्वच्छता के तहत आम जनता को जागरूक भी किया जा रहा है।

स्वच्छ सर्वेक्षण अभियान 2025 के साथ ही सिंहरथ की तैयारियों को देखते हुए शहर को साफ-सुथरा और व्यवस्थित बनाने के लिए सख्त कार्रवाई की जा रही है। निगम आयुक्त अशिलाप मिश्रा दोहरी भूमिका में हैं सुबह स्वच्छता पर फोकस तो शाम को चौड़ीकरण का गंभीरता से जायजा लिया जा रहा है। इसी क्रम में शनिवार को नगर निगम स्वास्थ्य विभाग की टीम ने शहर के विभिन्न



क्षेत्रों में गंदगी फैलाने और नियमों का उल्लंघन करने वालों के खिलाफ कार्रवाई करते हुए 75 हजार रुपए से अधिक का जुर्माना वसूला। स्वच्छता निरीक्षकों की टीम ने सड़क और मुख्य मार्गों तथा नालियों पर अतिक्रमण करने वालों पर 43 हजार रुपए का जुर्माना लगाया। वहीं खुले में गंदगी करते पाए जाने वालों से 17 हजार रुपए तथा कचरा जलाने वालों से 6 हजार रुपए की चालानी कार्रवाई की गई। इसके अलावा प्रतिबंधित

प्लास्टिक का उपयोग करते पाए जाने पर 1700 रुपए, मेडिकल वेस्ट पाए जाने पर 5 हजार रुपए, मिक्स कचरा पाए जाने पर 1 हजार रुपए, भवन निर्माण सामग्री सड़क पर रखने पर 1 हजार रुपए तथा दुकानों और प्रतिष्ठानों में डस्टबिन नहीं रखने पर 1 हजार रुपए का जुर्माना लगाया गया। नगर निगम प्रशासन का कहना है कि उज्जैन धार्मिक और पर्यटन नगरी होने के साथ ही आने वाले सिंहरथ के कारण देश-विदेश से करोड़ों श्रद्धालु


यहां पहुंचेंगे। ऐसे में शहर की स्वच्छता और व्यवस्थाएं बेहतर रखना अत्यंत आवश्यक है। इसी उद्देश्य से स्वच्छता अभियान को और अधिक प्रभावी बनाते हुए नियमों का उल्लंघन करने वालों के खिलाफ लगातार कार्रवाई की जा रही है। इसी दौरान नगर निगम आयुक्त अशिलाप मिश्रा ने शनिवार को खरू वाली मस्जिद से केडी गेट तक चल रहे सड़क चौड़ीकरण कार्य का भी निरीक्षण किया। यह मार्ग शहर के

महत्वपूर्ण मार्गों में से एक है और सिंहरथ के दौरान श्रद्धालुओं की आवाजाही को सुगम बनाने के लिए इसका चौड़ीकरण किया जा रहा है। निरीक्षण के दौरान क्षेत्र के रहवासियों ने आयुक्त को जलभराव की समस्या से अवगत कराया। इस पर आयुक्त ने संबंधित अधिकारियों और ठेकेदार को निर्देश दिए कि सीवर मशीन लगाकर जल्द से जल्द पानी निकासी की व्यवस्था की जाए और जलभराव की समस्या को पूरी तरह समाप्त किया जाए। उन्होंने कहा कि सड़क चौड़ीकरण के साथ ही जल निकासी की व्यवस्था भी बेहतर की जा रही है ताकि भविष्य में किसी प्रकार की परेशानी न हो। आयुक्त ने रहवासियों को जानकारी देते हुए बताया कि चौड़ीकरण कार्य के दौरान नाली निर्माण में नालियों की गहराई अधिक रखी जा रही है। जिससे बारिश के समय जलभराव की स्थिति नहीं बनेगी।

गीला कचरा सूखा कचरा अलग रखें

अधिकारियों को यह भी निर्देश दिए गए कि क्षेत्र में रात्रि के समय फॉगिंग मशीन के माध्यम से नियमित फॉगिंग कराई जाए, ताकि मच्छरों की समस्या से लोगों को राहत मिल सके। नगर निगम ने शहर के नागरिकों और व्यापारियों से अपील की है कि उज्जैन की स्वच्छता बनाए रखने में सहयोग करें। कचरा निर्धारित कचरा कलेक्शन वाहनों में ही दें, गीला और सूखा कचरा अलग-अलग रखें, सार्वजनिक स्थानों पर गंदगी न फैलाएं और प्रतिबंधित प्लास्टिक का उपयोग न करें। सिंहरथ जैसे बड़े आयोजन की सफलता में महत्वपूर्ण भूमिका निभाएगा।

श्री मोढ़ वणिक समाज ने कार्यक्रम में दिए मोढ़ रत्न और शैक्षणिक पुरस्कार



उज्जैन। श्री मोढ़ेश्वरी देवी मंदिर संस्थान एवं श्री मोढ़ माण्डलिया वणिक गुजराती समाज महासभा ने हासामपुरा स्थित माँ मोढ़ेश्वरी धाम में कार्यक्रम आयोजित किया। महेश गुप्ता ने बताया अतिथि महापौर मुकेश टटवाल, वरिष्ठ पत्रकार अनिल चंदेल थे। अध्यक्षता मनोज बाग्या ने की। जितेंद्र माण्डलिया, आलोक गुप्ता, मनोज सारायवाला, कपिल कटारिया ने देवास समाज के स्व. रामकृष्ण जैन

को मरणोपरांत मोढ़ रत्न की उपाधि प्रदान की। दिनेश गुप्ता कांटावाला एवं अजयप्रकाश गुप्ता ने आईएएस हेतु चयनित लाभ जैन भोपाल, महाप्रासादी के आयोजक अशोक गुप्ता देवास का सम्मान किया। संचालन प्रियंक गुप्ता इंदौर ने किया। आयोजन में उज्जैन के घनश्याम गुप्ता, श्याम गुप्ता, नीता बजाज, ममता सरायवाला, भारती गुप्ता का सराहीयोग सहयोग रहा।

एक नजर में



श्रद्धालुओं के लिए खुले जल मंदिर प्याऊ

उज्जैन। मध्य प्रदेश जन अभियान परिषद विकासखंड उज्जैन, नगर विकास समिति वार्ड 21 व 22 और अवनीश्री जन्मकल्याण एवं शिक्षण संस्था के संयुक्त तत्वाधान में जल गंगा सर्वधर्म अभियान के तहत जल मंदिर प्याऊ का शुभारंभ किया गया। गर्मी के मौसम में राहगीरों व श्रद्धालुओं को शुद्ध पेयजल उपलब्ध कराने के लिए वार्ड 21 और 22 में इनकी स्थापना की गई है। संस्था अध्यक्ष प्रियंका जोशी ने बताया कि इस पहल का उद्देश्य पेयजल उपलब्ध कराने के साथ ही जल संरक्षण के प्रति जागरूकता बढ़ाना है। वार्ड 21 में मुक्तेश्वर महादेव मंदिर के समीप प्याऊ खोला गया है, जिससे वैशाख माह में 84 महादेव की यात्रा करने वाले श्रद्धालुओं को लाभ मिलेगा। वहीं, वार्ड 22 में गणेश्वर दरवाजे के पास प्याऊ शुरू किया गया है, जहां से बड़ी संख्या में श्रद्धालुओं का आवागमन होता है। कार्यक्रम में मुख्य अतिथि शिवप्रसाद मालवीय ने जल सेवा को सबसे बड़ा पुण्य कार्य बताते हुए इस प्रयास की सराहना की। इस अवसर पर सर्वसहयोग वेलफेयर फाउंडेशन के अध्यक्ष सुनील बारोड, उत्तम दुबे, पूनम दुबे, प्रिया व्यास, ज्योति व्यास, आशी जोशी, रक्षा पालीवाल, अनीता शास्त्री, दीपिका जोशी और भावना आर्य सहित बड़ी संख्या में वार्डवासी उपस्थित थे। अंत में सभी ने जल संरक्षण के प्रति जागरूक रहने और दूसरों को प्रेरित करने का संकल्प लिया।

माता पूजन के साथ कन्याओं किया पग पूजन

उज्जैन। श्री हरसिद्धि भक्त मंडल द्वारा चैत्र नवरात्रि के समापन अवसर पर श्री रामनवमी पर भक्त मंडल द्वारा विक्रमादित्य सभागृह में कन्याओं का पग पूजन कर भंडारे का आयोजन किया गया। विरेंद्र शर्मा ने बताया कि प्रतिबंधित हम दोनों नवरात्रि पर आयोजन, चैत्र नवरात्रि के समापन पर रामनवमी के दिन करते हैं। आज महिला मंडल द्वारा 101 कन्याओं का पग पूजन कर आशीर्वाद प्राप्त किया एवं उपहार स्वयंभू भेंट अर्पित की एवं सविनय भंडारे का आयोजन कर सभी ने प्रसादी ग्रहण की। भक्त मंडल की अंजना शुक्ला ने बताया कि इस अवसर पर छत्रानी गुरु धारा करुणा शितले के मार्गदर्शन में मां हरसिद्धि मय दरबार की भक्ति मय आरती ढोल ताशे के साथ करी उपस्थित भक्तजन मंत्र मुग्ध होकर मां के भक्ति में लीन दिखाई दिए। इस अवसर पर ज्ञानेंद्र दुबे, शिवनारायण चौबे, राजेंद्र जोशी, ज्ञान सिंह कुशावहा, प्रमोद यादव, संतोष यादव, कल्पना नायक, रानी दुबे, दीप्ति चौबे, अर्चना ज्ञानी, समीक्षा व्यास के साथ पं. श्याम त्रिवेदी, पत्रकार अभिजीत दुबे, पं. दिनेश रावत, पं. रामचंद्र नायक आदि उपस्थित रहे।

क्षिप्रा विहार में भूखंडों तिथि में संसोधन किया

उज्जैन। उज्जैन विकास प्राधिकरण द्वारा क्षिप्रा विहार योजना में वलोज्ड कैम्पस परिसर में भूखंडों को प्राप्त करने का सुनहरा अवसर प्रदान किया जा रहा है। उक्त योजना में 60 वर्गमीटर के 20 भूखंडों को विक्रय करने के लिए 6 मार्च को विज्ञापित जारी की गई थी। उक्त योजना में आनलाईन पंजीयन की अंतिम 23 मार्च आनलाईन बोली प्रस्तुत करने की अंतिम 25 मार्च तथा वित्तीय निविदा खोलने की अंतिम 30 मार्च रखी गई थी। उक्त तिथियों में संसोधन करते आनलाईन पंजीयन की अंतिम 30 मार्च आनलाईन बोली प्रस्तुत करने की अंतिम 2 अप्रैल तथा वित्तीय निविदा खोलने की अंतिम 6 अप्रैल की गई है। उक्त योजना में हितग्राही आनलाईन पद्धति से दी गई तारीखों अनुसार अपना आवेदन जमा कर सकते हैं।

रामनवमी पर हुआ श्रृंगार और अभिषेक

उज्जैन। शहर के जयसिंहपुरा स्थित श्री अभिराम मंदिर में रामनवमी के पावन अवसर पर भगवान का भव्य श्रृंगार, अभिषेक और पूजन किया गया। श्री अभिराम आश्रम सेवा समिति के तत्वाधान में आयोजित इस धार्मिक आयोजन के पश्चात कन्या भोजन भी कराया गया। श्री अभिराम आश्रम सेवा समिति के अध्यक्ष एवं संचालक आचार्य आशुतोष ने जानकारी देते हुए बताया कि रामनवमी के इस शुभ अवसर पर मां बगलमुखी मंदिर में भी विशेष अनुष्ठान विधिवत रूप से संपन्न किया गया। इस दौरान बड़ी संख्या में श्रद्धालुओं ने दर्शन और प्रसादी का लाभ लिया।

झोन और रीजन चेररमैन की आधिकारिक यात्रा

सचिव ने प्रस्तुत किया सेवा गतिविधियों का प्रतिवेदन; समाज सेवा पर रहा जोर

उज्जैन। लायंस क्लब उज्जैन कपल में जोन चेररमैन ला. डॉ. राजेंद्र बंसल और रीजन चेररमैन सत्येंद्र श्रीवास्तव की आधिकारिक यात्रा संपन्न हुई। आयोजन की शुरुआत में क्लब अध्यक्ष वंदना एस अग्रवाल ने अतिथियों का स्वागत किया।

कार्यक्रम के दौरान क्लब सचिव रेखा अग्रवाल ने अपना प्रतिवेदन प्रस्तुत किया। उन्होंने बताया कि क्लब द्वारा फूड फॉर हंगर, पीस पोस्टर प्रतियोगिता, पर्यावरण संरक्षण के लिए पोथरोपण और डायबिटीज व आई चेकअप कैंप जैसी सभी प्रमुख



लायंस क्लब के यह पदाधिकारी रहे उपस्थित

इस अवसर पर विशेष रूप से विजय भित्तल (सिद्ध भैया) व अनिल गोयल (कैप्टन) उपस्थित थे। इनके अलावा सरला अग्रवाल, वलब कोषाध्यक्ष बबीता एस अग्रवाल, रितेश-पूजा शर्मा, महेश-निशा हरभजनका, डॉ. गोविंद-प्रीति सिंह, सुरेंद्र-अलका अग्रवाल, ला. मनोज-कृतिका हीर्ग, सुनील बी अग्रवाल, पदकेसर अग्रवाल, वाईके दुबे और निशा दुबे सहित अन्य पदाधिकारी व सदस्य मौजूद रहे।

सेवा गतिविधियों समय पर सफलतापूर्वक संपन्न की गई हैं। संतोष अग्रवाल ने भी क्लब की विभिन्न गतिविधियों की जानकारी दी। संचालन पूर्व अध्यक्ष पुष्पा अजय गर्ग ने किया।

हत्या के आरोपी को कोर्ट ने सुनाई आजीवन कारावास की सजा

उज्जैन। महिला के लापता होने पर पुत्र ने उनकी दर्ज कराई थी, 2 दिन बाद लाश मिलने पर पुलिस में जांच के बाद आरोपी को गिरफ्तार किया था। मीडिया सेल प्रभारी कुलदीप सिंह भदौरिया ने बताया कि 20 सितंबर 2023 को मुन्नालाल द्वारा पुलिस थाना नागदा में सूचना दी कि वह ग्राम पाल्याकला में रहता है और शासकीय उचित मूल्य की दुकान पर सेल्समैन का काम करता है।

19 सितंबर 2023 को मां वरदीबाई घर से सब्जी लेने का बोलकर गयी थी, जो एक घंटे तक घर पर नहीं आई तो उसने अपनी मम्मी के मोबाइल नंबर

पर फोन लगाया तो फोन बंद आ रहा था। फिर उसने रिश्तेदारों में फोन लगाकर वरदीबाई की तलाश की तो उनका कोई पता नहीं चला। उसकी मां वरदीबाई बिना बताये चली गयी हैं। पुलिस ने गुमशुदा व्यक्ति का पंजीकरण किया गया। 21 सितंबर 2023 को आरक्षक धीरज यादव को जूना नागदा ईट भट्टों के पास एक अज्ञात महिला का शव पड़े होने की सूचना प्राप्त हुई। नागदा थाना प्रभारी निरीक्षक नलिन बुधोलिया, उपनिरीक्षक हेमंत सिंह जादौन शटनास्थल पर पहुंचे जहां महिला का शव टाट के बोरे में रखा हुआ पाया और

बोरे में से महिला का सिर और दोनों हाथ बाहर निकले हुये थे। विजय सिंह की सूचना पर मामला दर्ज कर जांच शुरू की गई। महिला को रतनलाल गुर्जर के साथ देखा गया था। रतनलाल की तलाश कर उसे हिरासत में लिया तो हत्या करना कबूल कर लिया। पुलिस ने अभियोग पत्र तैयार कर न्यायालय के समक्ष प्रस्तुत किया। न्यायालय अरविंद प्रताप सिंह चौहान, विशेष न्यायाधीश द्वारा आरोपी रतन लाल पिता कालू गुर्जर को आजीवन कारावास से दण्डित किया। प्रकरण में पैरवी ईश्वर सिंह केलकर, विशेष लोक अभियोजक द्वारा की गई।

होटल कर्मचारी के साथ ऑनलाइन एक लाख रुपए की धोखाधड़ी

उज्जैन। होटल में काम करने वाले युवक को भाई के जेल में बंद होने का मैसेज भेज 1 लाख रुपये मांगे गये। युवक ने भाई को छुड़ाने के लिये ऑनलाइन रुपयों का ट्रांजेक्शन कर लिया। धोखाधड़ी का आभास होने पर होटल कर्मचारी ने मामले की शिकायत पुलिस को दर्ज कराई।

माधवनगर थाना प्रभारी राकेश भारती ने बताया कि टॉवर चौक पर बनाना लोफ रेस्टोरेंट में रवीन्द्र पिता नानुलाल यादव निवासी बिहार हाल मुकाम टॉवर चौक काम करता है। उसका भाई दुबई में रहता है। 10 मार्च को भाई की फेसबुक मैसेंजर से उसे मैसेज मिला कि मैं मुसीबत में हूँ। पुलिस ने पकड़ा है, एक नम्बर भेज रहा हूँ बात करना। रवीन्द्र ने मैसेंजर पर

आये मैसेज में दिये गये नम्बर पर कॉल किया तो बताया कि तुम्हारा भाई जेल में है। उसे छुड़ाना है तो 1 लाख रुपये भेजो। भाई को छोड़ दिया जायेगा और घर भी भेज देंगे। रवीन्द्र ने बिना सोचे समझे 1 लाख का ऑनलाइन ट्रांजेक्शन कर दिया। दूसरे दिन भाई से बात करने पर पता चला कि उसका मोबाइल किसी ने हैक किया था। उसे पुलिस ने नहीं पकड़ा था। भाई से बात होने पर रवीन्द्र को अपने साथ ऑनलाइन धोखाधड़ी का आभास हुआ तो उसने थाने आकर शिकायत दर्ज कराई। मामले में प्रकरण दर्ज कर जांच में लिया गया है। विदित हो कि पुलिस ने इसके पूर्व इस मामले को लेकर काफी प्रचार प्रसार कर इससे बचाव के तरीके बताये थे।

मंदिर जा रही वृद्धा से 2 बदमाशों ने टगे सोने के टॉप्स

पुलिस बदमाशों की तलाश में अब सीसीटीवी के फुटेज खंगाल रही है

उज्जैन। दो बदमाशों ने बीती शाम वृद्धा के साथ टगी वारदात को अंजाम दे दिया। रास्ता रोक बातों में उलझाया और कान के टॉप्स लेकर भाग निकले। पुलिस बदमाशों की तलाश में अब सीसीटीवी कैमरों के फुटेज खंगाल रही है।

दांचा भवन में रहने वाली राजूदेवी पति गोपाल बगरवाल 60 वर्ष के क्षेत्र से कुछ दूरी पर जीरो पाइंट ब्रिज के पास माता मंदिर दर्शन करने प्रतिदिन जाती हैं। शाम को 6.30 बजे वह मंदिर जा रही थी। उसी दौरान रास्ते दो बदमाश युवकों ने रोका और पानी मांगने लगे। राजू देवी ने मंदिर के सामने से पानी लेने की बात कही लेकिन दोनों युवकों ने उन्हें अपनी बातों उलझा लिया और उनके बेटे के बारे में



बताने लगे। इस दौरान राजूदेवी अपनी सुध-बुध खो बैठी दोनों बदमाश उनके सोने के चैन लगे कान के टॉप्स उतरवा कर अपने साथ ले गए। कुछ देर बाद राजू देवी को समझ आया कि उनके साथ लूट की वारदात हो गई है, उन्होंने घटना की जानकारी परिजनों को दी। मामला चिमनगंज थाने पहुंचा लेकिन वारदात स्थल देवास गेट थाना क्षेत्र का होने पर परिवार को शिकायत दर्ज करने के लिए भेजा गया। देवास गेट थाना पुलिस द्वारा मामले में अज्ञात दो बदमाशों के खिलाफ प्रकरण दर्ज किया है वारदात स्थल के

आसपास लगे सीसीटीवी कैमरों के फुटेज देखे जा रहे हैं। राजू देवी यह भी स्पष्ट नहीं कर पा रही थी कि दोनों पैदल आए थे या बाइक से भागे हैं। शहर में पहले भी वृद्ध महिलाओं के साथ ऐसी वारदातें होना सामने आ चुकी है। अधिकांश मामलों में पुलिस बदमाशों का सुराग नहीं लगा पाई है कुछ वारदातों में बदमाश पकड़े गए थे बावजूद इसके लगातार आभूषण टगने की वारदातें सामने आ रही है। ऐसी वारदातों में ईरानी गैंग के बदमाशों की भूमिका पूर्व में सामने आ चुकी है।

पारिवारिक विवाद में पत्नी के साथ मारपीट

उज्जैन। जयसिंहपुरा में रहने वाली पिंकी पति मुकेश माली 35 वर्ष की परिजन घायल हालत में अस्पताल लेकर पहुंचे थे, जहां डॉक्टर ने उसे उपचार के लिए भर्ती किया। पिंकी ने बताया कि वह पहले पति को छोड़ चुकी है मुकेश माली से दूसरी शादी की थी। रात में पारिवारिक बातों को लेकर विवाद होने पर मुकेश ने उसके साथ बुकी तरह मारपीट की। रात भर वह दर्द से कराहते हुए घर में ही पड़ी रही आज सुबह मायके पक्ष के परिजनों को घटना बताई तो वह उपचार के लिए अस्पताल लेकर पहुंचे।

मुख्यमंत्री डॉ. मोहन यादव को सौंपा ज्ञापन

राज्य की महंगाई दर के अनुसार मिले न्यूनतम वेतन

उज्जैन। आउटसोर्स कर्मचारी संघ ने मुख्यमंत्री डॉ. मोहन यादव से भेंट कर एक मांग पत्र सौंपते हुए राज्य की महंगाई दर के आधार पर आउटसोर्स कर्मचारियों को वेतन भुगतान करने का आग्रह किया गया।

संघ ने पत्र के माध्यम से मुख्यमंत्री से निवेदन किया कि केंद्र सरकार द्वारा श्रमिकों के हित में लिए गए निर्णय के तहत 1 अप्रैल 2026 से प्रदेश में फ्लोरेवेंज के हिसाब से न्यूनतम वेतन देना प्रस्तावित है। वर्तमान की बढ़ती महंगाई को देखते

हुए प्रदेश के आउटसोर्स कर्मचारियों को भी इस बड़े हुए न्यूनतम वेतन का लाभ दिया जाए, ताकि उन्हें आर्थिक राहत मिल सके। संघ ने अपनी इन मांगों से जिले के प्रभारी मंत्री गौतम टटवाल को भी अवगत कराया। मुख्यमंत्री डॉ. मोहन यादव को गुलदस्ता भेंट किया और बाबा महाकाल का दुपट्टा ओढ़ाकर उनका स्वागत किया। इस दौरान संतोष शर्मा, गुलशन मंसूरी, वर्षा कच्छवा, हेमराज घावरी, मुकेश रायकवार, रवि चौहान, मयूर उपाध्याय, मयूर शर्मा, अलीम पठाण और महेश मालवीय सहित बड़ी संख्या में संघ के पदाधिकारी-कर्मचारी उपस्थित थे।

गुजराती सेन समाज के सम्मेलन में 36 जोड़ों ने लिए सात फेरे



कार्यक्रम में आए अतिथियों ने दिया आशीर्वाद

कार्यक्रम में विधायक अनिल जैन कालूहेड़ा, महेश परमार, निगम सभापति कलावती यादव और राजेशसिंह कुशावहा उपस्थित रहे। विशेष अतिथि के रूप में प्रेस वलब अध्यक्ष नंदलाल यादव, नेता प्रतिपक्ष रवि राय, पाषंड सुशील श्रीवास, वरिष्ठ प्रेक्षाध्यक्ष अशोक सोलंकी और युवा प्रेक्षाध्यक्ष बालकृष्ण वर्मा मौजूद थे।

माल्यार्पण व दीप प्रज्वलन कर की गई। सम्मेलन में उज्जैन, इंदौर, देवास, रतलाम, शाजापुर, मंदसौर, नीमच और राजस्थान के झालावाड़ से आए 36 जोड़े शामिल हुए। संचालन दुर्गाशंकर देवड़ा और महेंद्र वर्मा ने किया। अंत में आभार जितेंद्र सेन सारोला ने माना। आयोजन में लखन बर्मो, भरत वर्मा, संतोष वर्मा सांवेर, शंकर चौहान, सागर सेन, संदीप वर्मा, दीपक वर्मा, विजय रांयल, राहुल भाटी, नाना भाटी, मनोज परमार, गोविन्द वर्मा, ओम रंथंबवर, मिथिलेश सेन और हेमंत सेन सहित हजारों समाजजन शामिल हुए।

कथा वाचक मां के दरबार में मंदिर की महिला पुजारी ने किया सम्मान, कहा आध्यात्मिक ऊर्जा मिली

कथा वाचक जया किशोरी महाकाल के बाद गढ़कालिका मंदिर पहुंची

उज्जैन। प्रसिद्ध कथा वाचक जया किशोरी शनिवार को उज्जैन आईं। वे सुबह सबसे पहले ज्योतिर्लिंग महाकाल मंदिर में दर्शन करने पहुंचीं। उन्होंने नंदी हॉल में बैठकर जाप कर नंदी जी का पूजन किया। पुजारी जितेंद्र शर्मा ने उनका पूजन कराया। मीडिया से चर्चा में जया किशोरी ने महाकाल मंदिर की दर्शन व्यवस्था को सराहा। उन्होंने कहा वे पहले बाबा की भस्मारती में शामिल हो चुकी हैं और बार-बार यहां आना चाहती हैं। महाकाल मंदिर से वे प्रसिद्ध गढ़कालिका मंदिर में दर्शन करने पहुंचीं यहाँ भी उन्होंने दर्शन-पूजन कर

कुछ देर रुककर मां की आराधना की। मंदिर की महिला पुजारी महंत करिष्मा नाथ ने उनका चुनरी ओढ़ाकर स्वागत-सम्मान किया। पुजारी ने उन्हें मंदिर का प्रसाद व मां गढ़कालिका की आकर्षक श्रृंगार वाली तस्वीर भेंट की। इस अवसर पर पं. श्याम तिवारी भी मौजूद थे। अच्छी वर्षा और जनकल्याण की कामना से महाकाल मंदिर के प्रांगण में शनिवार से सोमयज्ञ शुरू हुआ। अक्षय कृषि परिवार एवं महर्षि सांदीपनि राष्ट्रीय वेद विद्या प्रतिष्ठान द्वारा छह दिवसीय सोमयज्ञ मंदिर के निःशुल्क अन्नक्षेत्र के पास किया जा रहा है। इस यज्ञ की मुख्य

विशेषता सोमवल्ली वनस्पति है जो पहाड़ियों से लाई गई है। इस दुर्लभ वनस्पति से तैयार सोमरस की यज्ञ में आहुतियां दी जाएंगी। यज्ञशाला के पास अत्याधुनिक वैज्ञानिक यंत्र स्थापित किए गए हैं। अनुष्ठान में एक अग्निहोत्र दंपति को मुख्य यजमान बनाया है जो छह दिनों तक कठोर उपवास कर यज्ञशाला परिसर में ही रहेंगे। आम श्रद्धालु भी यज्ञ दर्शन के व प्रदक्षिणा कर सकते हैं। वर्ष 2024 में यह अनुष्ठान महाकाल मंदिर परिसर में हुआ था। वर्ष 2025 के बाद इस बार 2026 में अन्नक्षेत्र परिसर में किया जा रहा है।



अर्पित किए चंद्रमा, त्रिपुंड और दान सामग्री

उज्जैन। अवतिकाया राजाधिराज भगवान श्री महाकालेश्वर को नासिक निवासी भक्त अजिंक्य गोडसे ने दो लाख रुपये मूल्य के चंद्रमा और त्रिपुंड अर्पित किए हैं। श्रद्धा की यह सामग्री भेंट की। समिति द्वारा दानदाता की ओर से यह सामग्री विधिवत रूप से प्राप्त की गई।